

Sri Gayatri Bhujanga

Stotram

శ్రీ గాయత్రీ భుజంగ స్తోత్రం

ఉషఃకాలగంయాముదాత్త స్వరూపాం

అకారప్రవిష్టాముదారాంగభూషాం |

అజేశాది వంద్యామజార్చాంగభాజాం

అనౌపంయరూపాం భజాంయాదిసంధ్యాం || 1 ||

సదా హంసయానాం స్ఫురద్రత్నవస్త్రాం

వరాభీతిహస్తాం ఖగాంనాయరూపాం |

స్ఫురత్స్వాధికామక్షమాలాం చ కుంభం

దధనామహం భావయే పూర్వసంధ్యాం || 2 ||

ప్రవాళ ప్రకృష్టాంగ భూషోజ్జ్వలంతీం

కిరీటోల్లసద్రత్నరాజప్రభాతాం |

విశాలోరుభాసాం కుచాశ్లేషహారాం

భజే బాలకాం బ్రహ్మవిద్యాం వినోదాం || 3 ||

స్ఫురచ్ఛంద్రకాంతాం శరచ్ఛంద్రవక్త్రాం

మహాచంద్రకాంతాద్రి పీనస్తనాఢ్యాం |

త్రిశూలాక్షహస్తాం త్రినేత్రస్య పత్నీం

వృషారూఢపాదాం భజే మధ్యసంధ్యాం || 4 ||

షడాధారరూపాం షడాధారగంయాం

షడధ్యాతిశుద్ధాం యజుర్వేదరూపాం |

హిమాద్రేః సుతాం కుందదంతావభాసాం

మహేశార్థదేహం భజే మధ్యసంధ్యాం || 5 ||

సుషుంనాంతరస్థాం సుధాసేవ్యమానా-

-ముకారాంతరస్థాం ద్వితీయస్వరూపాం |

సహస్రార్కరశ్మి ప్రభాసత్రినేత్రాం

సదా యౌవనాఢ్యాం భజే మధ్యసంధ్యాం || 6 ||

సదాసామగానాం ప్రియాం శ్యామలాంగీం

అకారాంతరస్థాం కరోల్లాసిచక్రాం |

గదాపద్మహస్తాం ధ్వనత్పాంచజన్యాం

ఖగేశోపవిష్టాం భజేమాస్తసంధ్యాం || 7 ||

ప్రగల్భస్వరూపాం స్ఫురత్కంకణాఢ్యాం

అహంలంబమానస్తనప్రాంతహారం |

మహానీలరత్నప్రభాకుండలాభ్యాం

స్ఫురత్స్మేరవక్త్రాం భజే తుర్యసంధ్యాం || 8 ||

సదాతత్త్వమస్యాది వాక్యైకగంయాం

మహామోక్షమార్గైక పాథేయరూపాం |

మహాసిద్ధవిద్యాధరైః సేవ్యమానాం

భజేఽహం భవోత్తారణీం తుర్యసంధ్యాం || 9 ||

హృదంభోజమధ్యే పరాంనాయమీడే

సుఖాసీనసద్రాజహంసాం మనోజ్ఞాం |

సదా హేమభాసాం త్రయీవిద్యమధ్యాం

భజామ స్తువామో వదామ స్మరామః || 10 ||

సదా తత్పదైస్తూయమానాం సవిత్రీం

వరేణ్యాం మహాభర్గరూపాం త్రినేత్రాం |

సదా దేవదేవాది దేవస్య పత్నీం

అహం ధీమహీత్యాది పాదైక జుష్టాం || 11 ||

అనాథం దరిద్రం దురాచారయుక్తం

శరం స్థూలబుద్ధిం పరం ధర్మహీనం |

త్రిసంధ్యాం జపధ్యానహీనం మహేశీం

పరం చింతయామి ప్రసీద త్వమేవ || 12 ||

ఇతీదం భుజంగం పరేద్యస్తు భక్త్యా

సమాధాయ చిత్తే సదా శ్రీభవానీం |

త్రిసంధ్యస్వరూపాం త్రిలోకైకవంద్యాం

స ముక్తో భవేత్సర్వపాపైరజస్రం || 13 ||